

ኤርትራዊ ገጣሚን ዋና አሰናዳኢን ጋዜጣ ዘመን ነበርን አማኑኤል አስራት ንሽልማት ጥን ጥንተር ምስ ሊንቶን ክወሲ ጅንሰን ይካፈል

-ተዓዋቲ ጥን ጥንተር 2020 ሊንቶን ክወሲ ጅንሰን ሽልማት ተባዕ ጸሓፊ ምስ ኤርትራዊ አማኑኤል አስራት ከም ዝካፈሉ ሓቢሩ።

-ምስ ምዕጻው ናጻ ጋዜጣታት ኣብ መስከረም 2001 ዝተኣከረ ጋዜጠኛ አማኑኤል አስራት ንዝሓለፉ 19 ዓመታት ደሃይ እኪ እንተ ዘይብሉ ኣብ ዝኸፍኡ ቤት ማእሰርቲ ዲራዲሮ ተዳጉኑ ከም ዘሉ ይእመን።

ኤርትራዊ ገጣሚ፡ ሃያሲን ዋና አሰናዳኢ ጋዜጣ ዘመን ነበርን አማኑኤል አስራት ተሸላሚ ተባዒ ኣህጉራዊ ጸሓፊ ከም ዝተሰየመ ኣብ ጽንብል ሽልማት ጥን ጥንተር 2020 ተሓቢሩ። እዚ ሽልማት ኣብ ጽሑፋዊ ሞያኡም ንፍርሒ ምውልዎልን ሰጊሮም ሓለፉ ትብዓት ንዘርኣዩ ጸሓፍቲ ዝወሃብ'ዩ። ተዓዋቲ ጥን ጥንተር 2020 ሊንቶን ክወሲ ጅንሰን'ዩ ኣብቲ ብ12 ጥቅምቲ 2020 ብመገዲ ብራቲሽ ኮንስል ዝተጋብኦ ናይ ማዕዶ (ኦንላይን) ምዕዳል ሽልማት ሓቢሩ።

አማኑኤል አስራት ብተመሳሳሊ ናይ ፈለማ "ጥን እጽሕፍ" (PENWrites) ዝተሰየመ ንስድራቤት እሱራት ጋዜጠኛታትን ጸሓፍቲን ኣብ ዝተኸየደ ናይ ምትብባዕ ደብዳቤታት ምስዳድ ዘመተ'ዩ። እቲ ጎሳንባ ድጋፍ መተባብዒ ደብዳቤታት ብመገዲ ጥን ኢንግሊሽ ዝተበገሰ'ዩ።

አማኑኤል አስራት ምስ ምምስራት መኣድታት ስነ-ጽሑፋት ኣብ ፈለማ 2001 ዝተኸስተ ዳግም ምብርባር ስነ-ግጥሚ ኤርትራ መሪሕ ተራ ዝተጻወተ'ዩ። ገጣሚ፡ ሓዳሚን ተሸላሚን አማኑኤል ኣብ ሓያሎ ግጥምታቱ ንሓያሎ ማሕበራዊ ሕሰም፡ ኩናትን ሳዕቤናቱን፡ ፍቕሪን ተስፋን ብዕምቄት የንጸባርቕ። ብሕልፈል እኪ ደኣ ሓያሎ ስነ-ጥበብኛታት ንኹናት ዝቕስቕስ ስራሕ ከፍርዩ እንከለዉ፡ አማኑኤል ግን 'ኣበሳ ኩናት' እዩ ኣርእዩ። ምስ ብጽቱ ኣብ 2001 ዝጀመሩ መድረኽ ስነ-ጽሑፍ "ቍርሲ ቀዳም ኣብ ጥዓሞት" ኣብ ካልኣት ኩርናዓት ኤርትራ'ውን ተመሳሳሊ ተበግሶ ንክዕንብብ ዓቢ ድፍኢት ኩይና'ዩ።

ኣብታ ብዋና-አሰናዳኢነት ዝዓየለ ዝነበረ ጋዜጣ ዘመን'ውን፡ አማኑኤል፡ እንተስ ብጽሑፋቱ ወይ'ውን ካልእ መገዲ ንስነ-ጽሑፍ ኤርትራ ኣብ ምማእዛን መሪሕ ግደ ነይሩዎ።

ኣብ 2001 ዝጀመረ ኣንጻር ላዕለዎት መራሕቲ መንግስቲ ነበር፡ ጋዜጠኛታትን ተመሃሮ ዩኒቨርስቲን ዝተኸየደ እዳድ ዘመተ ግን ንሓያሎ ግዳይ ገይሩ'ዩ። ብ23 መስከም 2001 ምስ ካልኣት ብጽቱ ጋዜጠኛታት ተጨውዩ ዝተወስደ አማኑኤል እምበኣር ክሳብ ሕጂ ደሃይ የብሉን።

ብዛዕባ ኩነታት እሱራት ጋዜጠኛታትን ካልኣትን ዝፍለጥ ነገር የሉን። ወግዓዊ ክሲ ከም ዝተመስረቶም ዝሕብር ኣንፈት'ውን ኣይተረኽበን። ናይ ሕልና እሱራት ንዝተፈላለዩ ሕሰም፡ ብቕንዳ ድማ ስእነት ሕክምና፡ ከም ዝተቐለሉ ግን ንግግቱ ኣየጸግምን። ዋለ'ኪ ተአማሚንካ ምዝራብ ዘጸግም እንተኹን፡ ብመሰረት እቶም ናይ መጨረሻታ ዝሰለኹ ምንጭታት--ምስ ምንጥሕ ግዜ ዝህሉ ምዕባለታት ከይተዘግንዑ--አማኑኤል ካብቶም ውሑዳት ብህይወት ኣብ ትሕቲ ሕሱም ኩነት ኣብ ዲራዲሮ ዝርከቡ እሱራት'ዩ።

ሽልማት ጥን ጥንተር 2020

ሊንቶን ክወሲ ጅንሰን ናይዚ ዓመት'ዚ ተዓዋቲ ጥን ጥንተር ክኸውን ብደያኑ ተሓጽዩ። ደያኑ ኣብ ጋዜጣ ዘ-ጋርዲያን ምክትል አሰናዳኢት ዓምዲ ባሊ ክሌር ኣምስቲድ፡ ኣሕታሚ ዲያሎግ ቡክስ ሻርሜን ላቭግሮቭ፡ ከምኡ'ውን ደራሲ ማክስ ፖርተር'ዮም ነይሮም። ብመሰረት መግለጺ ደያኑ፤ "ሊንቶን ክወሲ ጅንሰን ገጣሚ፡ ኩኹብ ሙዚቃኛ ሬገ፡

ጎስጓሲን ከወይን፡ ንኣስታት ፍርቂ ዘመን ዝኸደ ስራሓቱ ንወለዶታት ዝተርፍ ጽልዋ ባህሊ ገይሩ። ዘይጸዓድ ፖለቲካዊ መስመሩን ምርምር ታሪኽን እቶም መለልይታቱ ክኹኑ እንከለዉ፡ ነቲ ዓዲቕ ኣርእስቲ ብዋዛን ሰሓቕን ስለ ዝኸልሶ ድማ ተዘካሪ ይገብሮ።”

ብቐላት ሊንቶን ክወሲ ጀንሶን፤ “ንሓደ ዜጋ ኣብ ፍጹም ግሉል ቤት ማእሰርት ንኣስታት 20 ዓመት ምሕያር መርኣያ ናይቲ ዝኸፍኦ ምልካዊ ስርዓት። ከም መግለጺ ሕውነትን ዝምድናን ብቐንዱ ድማ ኣፍሪቃዊ መብቄል ከም ዘሎኒ መጠን እዚ ሽልማት ምስ ገጣሚ፡ ሓዳሚን ሃያሲን ጋዜጠኛ ኣማኑኤል ኣስራት ክካፈሎን ንክብሩ ክጽውዕን መሪጸ።”

ኣሕዋቱ ዳኒኤል [ኣስራት] መብራህቱን ሮቤል ኣስራትን ድማ፤ “ነዚ ክቡር ሽልማት ብስም ስድራቤት ኣማኑኤል ኣስራት ክንቀበሎ እንከሎና ሓበን እስመዓና። ንሊንቶን ክወሲ ጀንሶን ፕን ኢንግሊሽን ድማ ስለቲ ዘርኣኹምና ክብሪ ነመገስግን። ኣማኑኤል ንዝሓለፉ 19 ዓመታት ኣብ ማሕደር ዒራዒሮ ይበሊ ኣሎ። ብህይወት ምህላውን ዘይምህላውንውን ንፍለጦ የሎን። ነዚ ፍሉይ ብስራት’ዚ ኣማኑኤል ክሰምዖ እንተ ዝኸእል ከመይ ባህ ምበለና። በዚ ኣጋጣሚ ድማ ንማሕበረሰብ ዓለም ንጉዳይ ናይ ሕልና እሱራት ኤርትራ ኣመልኪቱ ጸቕጢ ክግበርን እሱራት ድማ ብዘይ ቅድመ-ኩነት ክፍትሑን ንጽውዕ። ንዘይባትኽ ምትብባዕኩም፡ ጸሎትኩምን ዝኸርኹምን ካብ ልቢ ነመስግን።” ኢሎም።

ኣቐዲሞም ንሽልማት ፕን ፒንተር ዝበቐዑ ጸሓፍቲ ለምን ሲሳይ (2019)፡ ቺማማንዳ ንጎዚ ኣዲቺ (2018)፡ ማይክል ሎንግሊ (2017)፡ ማርጋሪት ኣትዉድ (2016)፡ ጀምስ ፈንቶን (2015)፡ ሳልማን ራሺዲ (2014)፡ ቶም ስቲፓርድ (2013)፡ ካሮል ኣን ዳፍይ (2012)፡ ዳቪድ ሀር (2011)፡ ሃኒፍ ኩሬሺ (2010)፡ ከምኡ’ውን ቶኒ ሃሪሰን (2009) ክኹኑ እንከለዉ፡ “ተባዓት ተቐለስቲ” ተባሂሎም ነዚ ሽልማት ዝተኸፈሉ ድማ በፍቃዱ ሃይሉ (2019)፡ ዋሊድ ዓብዱልኼር (2018)፡ ማህበሻ ሳበት (2017)፡ ኣሕመዱር ራሺድ ችውድሪ (ቱቱል) (2016)፡ ራይፍ ባዳዊ (2015)፡ ማዜን ዳርዊሽ (2014)፡ ሳማር ያዝበክ (2012)፡ ሮበርቶ ሳቪያኖ (2011) ሊድያ ካቶ (2010)ን ዘርግናር (ማዎንግ ቱራ) (2009)ን እዮም።

ጎስጓስ “ፕን-እጽሕፍ”

መደባት ስራሕ 2021 ቅድሚ ምግላዱ፡ ፕን ኢንግሊሽ ንሓደ ዓመት ዝኸይድ ዘመተ ምጽሓፍ ደብዳቤ ንስድራቤት ናይ ሕሉፍ እሱራት ጸሓፍቲ ጀሚሩ ኣሎ። ኣማኑኤል ኣስራት ቦኽሪ ናይዚ ዘመተ’ዚ ተረቋቲ ጸሓፊ’ዩ ነይሩ።

ኣካይዲት መደብ ሓደጋ ዘንጸላሉዎም ጸሓፍቲ ካት ሎቃስ ከም ዝጠቐሰቶ፡ “ንኣማኑኤል ኣስራት ነዚ ክብሪ’ዚ ክንሸልም ምክኣልና ሓበን ይስመዓኒ። ብህይወት ሃልዩስ ኣስታት ድሕሪ ዕስራ ዓመት ምስ ስድራኡ ዝራኸበሉ መዓልቲ ክንርኢ ድማ ሃንቀው ንብል። እዚ ሽልማት’ን ኣቐዲሙ ዝነበረ ጎስጓሳትን ኩነታቱ ኣቐልቦ ኣብ ምሃብን ንስድራቤቱ ሓቦ ኣብ ምስናቕን ኣበርክቶ ክህሉዎ ድማ እትስፎ።” ኢላ።

ንዓሰርተታት ዓመታት፡ ፕን፡ ንእሱራት ብዘይክሲ ዝተቐየዱ፡ መሰሎም ዝተገፈፎምን ዝተቐትሉን ጸሓፍቲ ኣብ ምጥባቕ ነጢፉ። ኣባላት ፕን ድማ ናይ ድጋፍ ደብዳቤታት ንእሱራት ጸሓፍቲ ኣብ ምስዳድ ሓደ ካብቲ ዘካይዶ ዘሎ ነዊሕ ዝጸንሑ ልምዲ’ዩ።

ኣካል’ዚ ናይ ድጋፍ ደብዳቤታት ምጽሓፍ ንምኂን ነዚ ዝስዕብ መላግቦ ተኸተሉ www.englishpen.org/penwrites.

(This is the translation of the poster)

አማኑኤል አስራት

ኤርትራዊ ገጠሚ፡ ሃያሲን ጋዜጠኛን

ተዓዋቲ ፐን ፒነተር 2020 ተባዕ አህጉራዊ ጸሓፊ ተሸይሞ።